

पुलिस की छापेमारी में नकली दवा जब्त

Publish Date: Sun, 29 Dec 2019 10:03 PM (IST)



संवाद सूत्र बाराचट्टी शनिवार की देर रात स्थानीय पुलिस की छापेमारी में काफी संख्या में नकली द

संवाद सूत्र बाराचट्टी : शनिवार की देर रात स्थानीय पुलिस की छापेमारी में काफी संख्या में नकली दवा जब्त की गई है। वहीं काफी संख्या में रेपर भी बरामद किया गया। इस दौरान कारोबारी भागने में सफल रहे। थानाध्यक्ष कुमार सौरभ ने बताया कि दवा कारोबार बाराचट्टी के प्लस टू प्रोजेक्ट कन्या उच्च विद्यालय के बगल में रामदेव प्रजापत के मकान में चलाया जा रहा था। मकान किराए पर लिया गया था। इस बाबत फलाईडीस कंपनी टोटेंड फालीसन फार्म पीटीसी लिमिटेड के पटना निवासी मोहम्मद सदुल के बयान पर रविवार को प्राथमिकी दर्ज कराई गई है। इसमें नकली दवा कारोबारी पटना के नौबतपुर निवासी राजेश राय को आरोपित किया गया है। सदुल ने बताया है कि किराए का मकान लेकर राजेश नकली दवा बनाने का कारोबार करता था। थानाध्यक्ष ने बताया कि नकली दवा कारोबारी को गिरफ्तार करने के लिए नौबतपुर पुलिस को जानकारी दी गई है। जल्द कारोबारी को गिरफ्तार कर लिया जाएगा। बता दें कि स्थानीय थाने से महज आधा किमी की दूरी पर नकली दवा का कारोबार चल रहा था, लेकिन इसकी भनक पुलिस को नहीं लगी। इतना ही नहीं, सामुदायिक स्वास्थ्य केंद्र भी इससे अंजान था।

Source: <https://www.jagran.com/bihar/gaya-sized-medicin-19888091.html>